

‘‘राइट टू हैल्थ’’ एक्ट पर विधानसभा में सत्ता पक्ष व विपक्ष में घमासान

सरकार का कहना था कि मौजूदा योजनाओं में स्वास्थ्य का अधिकार मिल रहा है, अलग कानून की जरूरत नहीं

जयपुर, 12 फरवरी। राजस्थान विधानसभा में गुरूवार को प्रश्नकाल के दौरान स्वास्थ्य का अधिकार अधिनियम-2०22 (राइट टू हेल्थ) को लेकर सत्ता पक्ष और विपक्ष के बीच तीखी नोकझोंक और जोरदार हंगामा देखने को मिला। सरकार के जवाब से असंतुष्ट कांग्रेस विधायकों ने सदन से वॉकआउट कर दिया।

विधायक हरिमोहन शर्मा ने, अप्रैल 2०23 में अधिसूचित राइट टू हेल्थ एक्ट के नियम अब तक लागू नहीं किए जाने पर सरकार से जवाब मांगा। उन्होंने पूछा कि नियम क्यों नहीं बनाए गए, प्राप्त सुझावों पर क्या निर्णय हुआ और इस संबंध में हुई बैठकों का ब्यौरा क्या है? साथ ही, उन्होंने हाईकोर्ट के नोटिस

- कांग्रेस का कहना था कि नियम नहीं बना कर जनता के स्वास्थ्य के साथ खिलवाड़ किया जा रहा है। सरकार के जवाब से असंतुष्ट कांग्रेस विधायकों ने सदन से वॉक आउट किया।

और सरकार के जवाब की जानकारी भी मांगी।

इस पर चिकित्सा एवं स्वास्थ्य मंत्री गजेन्द्र सिंह खीवरसर ने कहा कि पिछली सरकार चुनाव से ठीक पहले बिना पर्याप्त तैयारी के यह अधिनियम लेकर आई थी। नियम नहीं बनाए गए और हितधारकों से समुचित चर्चा भी नहीं की गई। उन्होंने बताया कि अधिनियम के नियमों को लेकर हाईकोर्ट में पीआईएल लंबित है और निर्णय प्रतीक्षित है।

मंत्री ने कहा कि राज्य सरकार पहले से ही “मुख्यमंत्री आयुष्मान आरोग्य (मा) योजना” के तहत 25 लाख रुपये तक का वार्षिक कैंशैलस इलाज उपलब्ध करा रही है। योजना के तहत 1.36 करोड़ पात्र परिवारों को इसका लाभ मिल रहा है और 217.9 उपचार पैकेज इसमें शामिल हैं। निःशुल्क जांच, दवाइयां, ओपीडी, आर्थोपीडी, आपातकालीन सेवाएं, हीमोडायलिसिस और एम्बुलेंस जैसी सुविधाएं पहले से दी जा रही है।

ऐसे में अलग से इस एक्ट की आवश्यकता नहीं है।

मंत्री के बयान पर कांग्रेस विधायकों ने कड़ा विरोध जताया। नेता प्रतिपक्ष ने सीधा सवाल किया कि सरकार राइट टू हेल्थ लागू करना चाहती है या नहीं। उन्होंने आरोप लगाया कि नियम नहीं बनाकर जनता के स्वास्थ्य अधिकार के साथ खिलवाड़ किया जा रहा है।

हंगामे के बीच विधानसभा अध्यक्ष वासुदेव देवनानी ने व्यवस्था बनाए रखने की हिदायत दी और चेतावनी दी कि स्थिति नहीं संभली तो सदन स्थगित करना पड़ेगा। अंततः विपक्ष ने विरोधस्वरूप सदन से वॉकआउट कर दिया।

सुप्रीम कोर्ट ने हिंदी ...

(प्रथम पृष्ठ का शेष)
कि उन्होंने दिल्ली हाई कोर्ट को बता दिया है कि फिल्म का नाम बदला जा रहा है और टेलर तथा प्रचार सामग्री पहले ही वापस ले ली गई है।
सुनवाई के दौरान सुप्रीम कोर्ट ने निर्माताओं से यह भी बताने को कहा कि क्या फिल्म “बूसखोर पंडित” में किसी समुदाय के प्रति आपत्तिजनक सामग्री दिखाई गई है।
कोर्ट ने फिल्म निर्माताओं से इस संबंध में हलफनामा भी मांगा है।
अदालत ने, “फ्राईडे फिल्मवक्स” द्वारा निर्मित इस फिल्म की टीम को फटकार लगाते हुए पूछा कि फिल्म निर्माता संयम क्यों नहीं बरत सकते।

बेअसर रहा भारत ...

(प्रथम पृष्ठ का शेष)
की सभी ट्रेड यूनियनं, किसान और मजदूर मोदी सरकार के व्यापार समझौते, श्रम कानूनों और मनरेगा को समाप्त करने के खिलाफ सड़कों पर हैं।
ओडिशा, केरल, तमिलनाडु, गोवा, झारखंड, छत्तीसगढ़, मध्य प्रदेश और पंजाब सहित, कई राज्यों में मिला-जुला असर देखने को मिला।
राहुल गांधी ने आरोप लगाया कि सरकार ने मजदूरों और किसानों के भविष्य से जुड़े निर्णय लेते समय उनकी

कोर्ट ने कहा, “जब समाज में पहले से ही विभाजन है, तो किसी समाज के एक वर्ग को बदनाम क्यों किया जाना चाहिए?”

‘वोकिज्म’ को जिम्मेदार ठहराते हुए सुप्रीम कोर्ट ने कहा कि ऐसे फिल्म शोर्षक समाज में अशांति पैदा करते हैं।

सुप्रीम कोर्ट ने कहा, भाईचारा संविधान की मूल संरचना का हिस्सा है और अभिव्यक्ति की स्वतंत्रता इसे सीमित नहीं कर सकती।

“बूसखोर पंडित” विवाद में तब आई, जब 3 फरवरी को नेटफ्लिक्स इंडिया के 2०26 लॉन्च कार्यक्रम में इसका शोर्षक और टीजर सामने आया।

कक्षा-1० ...

(प्रथम पृष्ठ का शेष)
परीक्षा 2०26 के लिए बड़े बदलाव किए हैं, जिनमें प्रश्नपत्र प्रारूप में संशोधन और वर्ष में दो बार परीक्षा आयोजित करने की व्यवस्था शामिल है।

विज्ञान और सामाजिक विज्ञान के प्रश्नपत्रों में अब स्पष्टता और मूल्यांकन मानकों में सुधार के लिए नए खंडीय प्रारूप (सेक्शनल फॉर्मेट) का पालन किया जायेगा। राष्ट्रीय शिक्षा नीति 2०2० के अनुरूप, कक्षा 1० की बोर्ड परीक्षाएं अब वर्ष में दो बार आयोजित की जाएंगीं।

इस प्रणाली के तहत, विद्यार्थियों को अपने अंक सुधारने या जिन विषयों में वे फेल हुए हैं उन्हें पास करने के लिए दोबारा परीक्षा देने का अवसर मिलेगा। इस योजना के अनुसार, छात्र दूसरी परीक्षा में अधिकतम तीन विषयों में सुधार परीक्षा दे सकते हैं, जो 15 मई से 1 जून 2०26 तक होनी है।

सीबीएसई की सैकण्डरी और सीनियर सैकण्डरी बोर्ड परीक्षाएं 2०26, 17 फरवरी से शुरू होंगी। ये परीक्षाएं भारत और विदेश के 26 देशों में स्थित 31,०0० से अधिक संबद्ध विद्यालयों के विद्यार्थियों के लिए आयोजित की जाएंगीं। कक्षा 1० की परीक्षा में सबसे पहले गणित (स्टैंडर्ड और बैसिक) विषय का पेपर होगा।

‘ दिल्ली हवा खाने नहीं आए हैं’, राजनीति करने आए हैं’ कर्नाटक के नेता शिवकुमार ने दिल्ली में पत्रकारों से बात करते हुए टिप्पणी की

नई दिल्ली, 12 फरवरी। कर्नाटक के उपमुख्यमंत्री डीके शिवकुमार ने कांग्रेस संसदीय दल की अध्यक्ष सोनिया गांधी, पार्टी अध्यक्ष मल्लिकार्जुन खड़गे और अन्य नेताओं से गुरुवार को यहां अलग-अलग मुलाकात की। मुलाकात के बाद शिवकुमार ने कहा कि वे यहां सिर्फ दिल्ली की हवा खाने नहीं आए हैं, बल्कि राजनीति करने आए हैं। उन्होंने यह भी कहा कि आने वाला समय ही हर सवाल का जवाब देगा।

सोनिया गांधी से दस जनपथ स्थित आवास पर मुलाकात के बाद शिवकुमार ने पत्रकारों से कहा कि वे सड़क पर खड़े होकर राजनीति नहीं करना चाहते और पार्टी नेतृत्व से सभी जरूरी मुद्दों पर चर्चा कर चुके हैं। उन्होंने पार्टी अध्यक्ष खड़गे और महासचिव केशी वेणुगोपाल से भी मुलाकात की जानकारी दी। शिवकुमार ने कहा कि दिल्ली आने पर पार्टी नेतृत्व को सभी मामलों की जानकारी देनी होती है, जिस पर विस्तार से बातचीत हुई।

‘संविधान के अनुरूप है एक राष्ट्र एक चुनाव का प्रस्ताव’

नई दिल्ली, 12 फ़रवरी। “एक राष्ट्र, एक चुनाव” को लेकर गठित संयुक्त संसदीय समिति (जेपीसी) की गुरुवार को हुई बैठक में पूर्व मुख्य न्यायाधीश बीआर गवई ने कहा कि एक राष्ट्र, एक चुनाव का प्रस्ताव संविधान के अनुरूप है और यह मूल द िचे का उल्लंघन नहीं करता। उन्होंने कहा कि संसद को संविधान में संशोधन करने का अधिकार है और यह उसका विशेषाधिकार है। इसमें लोकतंत्र या संघीय द िचे का कोई उल्लंघन नहीं है।

बैठक के बाद संसद के बाहर जेपीसी के अध्यक्ष भी भाजपा संसद पीपी चौधरी ने पत्रकारों को जानकारी दी कि बैठक में सभी सदस्यों ने अपने-अपने विचार रखे। पूर्व न्यायमूर्ति बीआर गवई ने बैठक में अपने सदस्यों द्वारा संवैधानिक बेंधता से जुड़े सवालों का जवाब दिया। उन्होंने कहा सभी दलों को राष्ट्रीय हित में एकजुट होकर इस पर काम करना चाहिए, ताकि विषय के सामने देश की एकता प्रदर्शित हो सके। उन्होंने कहा कि यदि इन चुनावी सुधारों

मोदी आज नए ऑफिस ‘सेवा तीर्थ’ में शिफ्ट होंगे

नई दिल्ली, 12 फरवरी। प्रधानमंत्री नरेंद्र मोदी 13 फरवरी को नए प्रधानमंत्री ऑफिस ‘सेवा तीर्थ’ में शिफ्ट होंगे। जानकारी के अनुसार, मोदी दोपहर करीब 1:3० बजे ‘सेवा तीर्थ’

- सेवा तीर्थ के साथ ही कर्तव्य भवन-1 और 2 का भी शाम 6 बजे उद्घाटन होगा।

बिल्डिंग कॉम्प्लेक्स के नाम का अनावरण करेंगे।फिर शाम करीब 6 बजे सेवा तीर्थ और कर्तव्य भवन-1 और 2 का उद्घाटन करेंगे।

इसके बाद, पीएम एक सार्वजनिक कार्यक्रम को संबोधित भी करेंगे। कर्तव्य भवन-1 और 2 में केन्द्र सरकार के मंत्रालयों के नए ऑफिस होंगे। वर्तमान में पीएमओ और मंत्रालयों के ऑफिस नई दिल्ली स्थित सेक्रेटेरिएट बिल्डिंग के नॉर्थ और साउथ ब्लॉक में हैं।

‘ दिल्ली हवा खाने नहीं आए हैं’, राजनीति करने आए हैं’

कर्नाटक के नेता शिवकुमार ने दिल्ली में पत्रकारों से बात करते हुए टिप्पणी की

- डी के शिवकुमार ने खड़गे, सोनिया, राहुल और प्रियंका से मुलाकात की।
- शिवकुमार की इस मीटिंग के बाद एक बार फिर कर्नाटक में नेतृत्व परिवर्तन की चर्चा शुरु हो गई है।

हालांकि शिवकुमार ने राहुल गांधी और प्रियंका गांधी वाड़ा से मुलाकात पर सीधा जवाब नहीं दिया। शिवकुमार की इस मुलाकात के बाद कर्नाटक में नेतृत्व परिवर्तन की अटकलें लगाई जा रही है।

‘दूषित फल-सब्जियों ...

(प्रथम पृष्ठ का शेष)
अदालत ने पूछा कि राज्य सरकार यह कैसे सुनिश्चित करती है कि डेयरियों में पहुंचा हुआ दूध मिलावटी नहीं है। इस दौरान पूर्व महाधिवक्ता सिंघवी ने कहा कि पशुओं को ऑक्सिटीसीन इंजेक्शन लगाया जाता है, जिससे दूध उत्पादन

तालेड़ा के स्कूल में स्ट्रीट डॉग्स ने बालिका पर हमला किया

बालिका के दादा के अनुसार, उसके चेहरे को छोड़कर पूरे शरीर पर घाव हैं

कोटा, 12 फरवरी (निसं)। बूंदी जिले के तालेड़ा में स्वामी विवेकानंद मॉडल स्कूल में गुरूवार को बालिका तुषि सेन पर स्ट्रीट डॉग्स ने हमला कर दिया। बालिका की स्थिति गंभीर बनी हुई है। उसके शरीर पर कई जखम हो गए हैं। घटना के बाद बालिका को पहले तालेड़ा अस्पताल ले जाया गया, उसके बाद कोटा के एमबीएस हॉस्पिटल के इमरजेंसी आई.सी.यू. में भर्ती किया गया।

स्कूल के प्रिंसिपल गोवर्धन गोपाल का कहना है कि बच्चे लंच के समय भोजन करने के बाद मैदान में खेल रहे थे। इसी दौरान 3 – 4 कुत्तों ने बालिका पर हमला कर दिया था। इन डॉग्स को भगाकर केयरटेकर ने बड़ी मुश्किल से बालिका को बचाया है। इसके बाद तत्काल बालिका को अस्पताल लेकर

- कोटा मैडिकल कॉलेज में सर्जरी के एचओडी डॉ. नीरज देवेंदा ने बताया कि बालिका के शरीर पर करीब 20 घाव हैं। उसके फेफड़ों तक में घाव हो गया, इसलिए श्वसन तंत्र को सुचारु रखने के लिए ट्यूब डाली गई है।

गए, जहां से बच्चों को कोटा रेफर किया गया है।

बालिका के दादा भंवरलाल सेन का कहना है कि वे लोग सीतापुरा रहते हैं। वहीं से बालिका स्वामी विवेकानंद मॉडल स्कूल में पढ़ने तालेड़ा जाती थी, जहां पर यह घटना हुई है। उन्होंने बताया कि स्ट्रीट डॉग्स ने बालिका को इतनी बुरी तरह काटा है कि उसके शरीर पर चरेरे को छोड़कर लगभग सभी जगह पर घाव हो गए हैं। उन्होंने बताया कि स्कूल में वे वैन से कई बार बच्चों को

लेने भी जाते हैं, तब बड़ी संख्या में स्ट्रीट डॉग्स स्कूल में घूमते नजर आते हैं। उन्होंने कहा, सरकार तत्काल इस पूरे प्रकरण पर संज्ञान ले। मेडिकल कॉलेज कोटा में सर्जरी के एचओडी डॉ. नीरज का कहना है कि बालिका के शरीर पर करीब 2० के आसपास घाव हैं। उसके फेफड़ों तक में भी घाव हो गया है। इसीलिए ट्यूब डाली गई है, ताकि बालिका के श्वसन तंत्र को सुचारु रखा जा सके।बालिका के हाथ, पैर और छाती सहित, कई जगह पर घाव के निशान हैं।

भारत में निपाह वायरस से पहली मौत

नई दिल्ली, 12 फरवरी। पश्चिम बंगाल में निपाह वायरस से संक्रमित दो मरीजों में से एक मरीज की मौत हो गई है। देश में इस साल निपाह वायरस से यह पहली मौत है। गुरुवार को स्वास्थ्य मंत्रालय ने मौत की पुष्टि करते हुए बताया कि 11 नववरी 2०26 को पश्चिम बंगाल से रिपोर्ट किए गए निपाह संक्रमण के दो

संक्रमित नर्सिंग स्टाफ नॉर्थ 24 पराना जिले के बारासात के एक प्राइवेट अस्पताल में भर्ती थे। इनमें एक पुरुष नर्स और एक महिला नर्स शामिल थीं। पुरुष नर्स इलाज के दौरान ठीक हो गया, लेकिन महिला को उपचार के दौरान मौत हो गई।

बांग्लादेश ...

(प्रथम पृष्ठ का शेष)
महिलाओं को पूरी तरह प्रतिबंधित कर दिया है, वहीं प्रमुख दलों ने भी उन्हें केवल औपचारिक या प्रतीकात्मक नामांकन दिए हैं। 2०26 के चुनाव महिलाओं के राजनीतिक प्रतिनिधित्व में स्पष्ट और जबरदस्त गिरावट दर्शाते हैं और बांग्लादेश की राजनीति में लैंगिक समानता के भविष्य को लेकर गंभीर सवाल खड़े करते हैं। गुरुवार को चुनाव के दिन ढाका में भारी मतदान देखा गया, जहां जमात और बीएनपी के बीच मुकाबला चुनावी परिदृश्य को परिभाषित करता नजर आया। जनरेशन-ज़ैड आंदोलन के बाद हो रहे इस पहले चुनाव में जमात और बीएनपी समर्थकों के बीच झड़पों की भी खबरें सामने आईं।

श्रीलंका के लिए हवाई उड़ानों के किराए में भारी वृद्धि

भारत-पाकिस्तान के बीच 15 फरवरी को कोलम्बो में होने वाले मुकाबले के कारण यह वृद्धि हुई है

- बड़ी संख्या में लोग कोलम्बो जा रहे हैं इस वजह से चेन्नई से कोलम्बो की हवाई टिकट, जो 7,127 रुपए की होती थी, के दाम बढ़कर 22 से 25 हजार तक पहुँच गए हैं।

किराया सामान्यतः कम रहता है। इसी वजह से चेन्नई से श्रीलंका जाने वाले यात्रियों की संख्या आमतौर पर अधिक रहती है।

सामान्य दिनों में चेन्नई-श्रीलंका के बीच हवाई किराया लगभग 7,127 रुपये होता है, लेकिन 13 तारीख को इंडिगो एयरलाइंस की इकोनॉमी क्लास का किराया 22,073 रुपये से 25,2०7 रुपये तक पहुंच गया है, जबकि श्रीलंकन एयरलाइंस का किराया

42,231 रुपये तक हो गया है। 14 तारीख को इंडिगो एयरलाइंस का किराया 2०,7०8 रुपये से 25,2०7 रुपये तक और श्रीलंकन एयरलाइंस का किराया 35,217 रुपये तक बढ़ गया है। मैच के दिन यानी, 15 तारीख को इंडिगो एयरलाइंस में किराया 18,283 रुपये से 19,464 रुपये तक और श्रीलंकन एयरलाइंस में 28,66० रुपये से 42,231 रुपये तक निर्धारित किया गया है।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्म एम.आई.रोड, जयपुर। फोन: 2372634, 4103333-34, फैक्स : ०141-2373513, बीकानेर कार्यालय : कुम्भाना हाऊस, हुदगना हथ्या, बीकानेर। फोन: 22०066०, फैक्स ०151-2527371, उदयपुर कार्यालय: आर्यद मैन रोड आर्यद, उदयपुर। फोन: 2413०92, फैक्स : ०294-241०146, अजमेर कार्यालय: राष्ट्रतूत भवन, चुंगी नाका के पास, अजमेर। फोन: 2627612, फैक्स:०145-2624665 जालौर कार्यालय :- जोी 1/63, इन्दर्टीपल एरिया, फस प्रथम, जालौर। फोन226422,226423, फैक्स: ०2973-226424 डिण्डौनसिटी कार्यालय :- जोी -1-2०1, रीको औद्योगिक क्षेत्र, हिण्डौनसिटी। फोन: 23०200, 230400, फैक्स: ०7469-23०600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: ०1562-2569०8

